

अनुसूचित जाती व नवबौद्ध घटकातील महत्वाच्या स्थळांचा विकास करणे याअंतर्गत नंदुरबार येथील जेतवन महाविहार कल्चरल रिसर्च आणि मल्टिपर्पज सेंटरच्या बांधकामासाठी निधी मंजूर करणेबाबत.

महाराष्ट्र शासन  
सामाजिक न्याय व विशेष सहाय्य विभाग  
शासन निर्णय क्रमांक : स्वसेअ-२०१६/प्र.क्र.२११/बांधकामे  
हुतात्मा राजगुरु चौक, मादाम कामा मार्ग,  
मंत्रालय विस्तार, मुंबई- ४०० ०३२  
दिनांक : ३० मार्च, २०१८.

**वाचा :-**

- १) शासन निर्णय, सामाजिक न्याय व विशेष सहाय्य विभाग क्र.बीसीएच-२०१४/ प्र.क्र.६१/बांधकामे, दि.१६/१२/२०१५.
- २) शासन शुध्दीपत्रक, सामाजिक न्याय व विशेष सहाय्य विभाग क्र.बीसीएच-२०१४/ प्र.क्र.६१/ बांधकामे, दि.५/३/२०१८.
- ३) आयुक्त, समाजकल्याण आयुक्तालय, पुणे यांचे पत्र क्र. सकआ/ मावक/ऐतिहासिक स्थळे/बोधीसत्व/नंदुरबार/२०१५-१६/का-१२/१७३१, दि.२३/३/२०१६.
- ४) सामाजिक न्याय व विशेष सहाय्य विभाग शासन पत्र, क्र. बैठक-२०१६/प्र.क्र.४३७/ बांधकामे, दि.६/१/२०१७ चे इतिवृत्त
- ५) सामाजिक न्याय व विशेष सहाय्य विभाग शासन निर्णय, क्र.स्वसेसं-२०१६/प्र.क्र.२११/ बांधकामे, दि.२/६/२०१७

**प्रस्तावना :-**

अनुसूचित जाती व नवबौद्ध घटकातील मान्यवर व्यक्तींची स्मारक बांधणे तसेच महत्वाच्या सांस्कृतिक व ऐतिहासिक स्थळांचा विकास करण्याच्या दृष्टीने स्वयंसेवी संस्थांना अनुदान मंजूरकरण्या विषयीचे निकष मार्गदर्शक तत्वांना संदर्भ क्र. १ व २ येथील शासन निर्णयान्वये मान्यता देण्यात आली आहे.

बोधीसत्व डॉ.बाबासाहेब आंबेडकर कल्चरल फाऊंडेशन, नंदुरबार या सेवाभावी संस्थेच्या जेतवन महाविहार कल्चरल रिसर्च आणि मल्टिपर्पज सेंटरच्या बांधकामासाठी रु.१,९८,९९,४२५/- इतक्या रकमेच्या अंदाजपत्रकास संदर्भ क्र.५ अन्वये प्रशासकीय मान्यता देण्यात आली होती. मा.मंत्री (सा.न्या.) यांच्या अध्यक्षतेखाली दि.२७/९/२०१७ रोजीच्या बैठकीत मंजूर करण्यात आल्याप्रमाणे सदर बांधकामासाठी संस्थेने केलेला खर्च संस्थेने जमा करावयाच्या १०% मध्ये धरावा व दि.२/६/२०१७ च्या शासन निर्णयान्वये देण्यात आलेली मान्यता अधिक्रमित करून सुधारित रु.५ कोटी रक्कमेच्या मर्यादेत सदर कामास दि.२७/९/२०१७ च्या बैठकीत सदर कामास मान्यता दर्शविली आहे. त्यानुषंगाने आयुक्त, समाज कल्याण, पुणे यांनी दि.१८/२/२०१७ च्या पत्रान्वये सदर कामाचा रु.४,९५,२८,९७१/- रकमेचा सुधारित प्रस्ताव शासनास सादर केलेला होता. सदर प्रस्ताव सार्वजनिक बांधकाम

विभागाकडे अभिप्रायार्थ पाठविला असता सार्वजनिक बांधकाम विभागाने परिगणित केलेल्या रु.४,९६,१६,१२९/- या रकमेस प्रशासकीय मान्यता देण्याची बाब शासनाच्या विचाराधीन होती.

### शासन निर्णय :-

आयुक्त, समाजकल्याण आयुक्तालय, पुणे यांनी नंदूरबार येथील जेतवन महाविहार कल्चरल रिसर्च आणि मल्टिपर्पज सेंटरच्या बांधकामासाठी रु. ५,००,००,०००/- इतक्या रकमेचे अंदाजपत्रक सार्वजनिक बांधकाम विभागाकडे सादर केले होते. त्यानुसार सार्वजनिक बांधकाम विभागाने परिगणित केलेल्या सुधारित रक्कम रु.४,९६,१६,०००/- (रुपये चार कोटी शह्याणव लाख सोळा हजार फक्त) इतक्या रक्कमेच्या अंदाजपत्रकास संस्थेने स्वखर्चाने या पुर्वी केलेल्या कामाचे मुल्यमापन करुन सदर रक्कम रु.४९.६१ लक्ष असल्याने सार्वजनिक बांधकाम विभाग/नगरपालिकेकडून प्रमाणित करुन घेण्याच्या अटीच्या अधीन राहून, या शासन निर्णयान्वये प्रशासकीय मान्यता देण्यात येत आहे. एकूण अंदाजपत्रकीय खर्चामध्ये शासनाचा हिस्सा ९० टक्के इतका व संबंधित संस्थेचा हिस्सा १० टक्के इतका असेल.:-

- १) सदरचे अंदाजपत्रक मुख्य अभियंता, सार्वजनिक बांधकाम प्रा.विभाग, नाशिक यांचेकडून साक्षांकित करण्यात यावे.
- २) काम सुरु करण्यापूर्वी नमुना नकाशा, मांडणी नकाशा तसेच विस्तृत नकाशास वास्तुविशारदांकडून मंजूरी घेऊनच सुरु करावे.
- ३) ढोबळ स्वरुपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करुनच काम हाती घ्यावे.
- ४) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७/ता.क्र.१, दि.१० जानेवारी,२०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ५) सदर कामाच्या बांधकाचा खर्च सामाजिक न्याय व विशेष सहाय्य विभागाने त्यांच्याकडे उपलब्ध असलेल्या नियतव्ययामधून करण्यात यावा.
- ६) सार्वजनिक बांधकाम विभागाच्या शासन निर्णय क्र.बीडीजी-२०१७/प्र.क्र.६०/इमारती-२, दि.७/७/२०१७ अन्वये कार्यवाही करण्यात यावी.
- ७) उपरोक्त कामासाठी संस्थेचा हिस्सा रु.४९,६१,६००/- इतका राहिल. शासनाचा हिस्सा रु.४,४६,५४,४००/- इतका राहील.

- ८) सामाजिक न्याय व विशेष सहाय्य विभाग शासन निर्णय, क्र.स्वसेसं-२०१६/प्र.क्र.२११/बांधकामे, दि.२/६/२०१७ च्या शासन निर्णयाद्वारे अधिक्रमित करण्यात येत आहे.

२. संदर्भ क्र. १ येथील शासन निर्णयात नमूद मार्गदर्शक तत्वांचे पालन करुन नंदूरबार येथील जेतवन महाविहार कल्चरल रिसर्च आणि मल्टिपर्पज सेंटरचे बांधकाम करणे या प्रकल्पावर संनियंत्रण ठेवण्याची जबाबदारी सदर शासन निर्णयान्वये गठीत करण्यात आलेल्या जिल्हास्तर समितीची राहील. वर नमूद सर्व अटी सचिव, बोधीसत्व डॉ.बाबासाहेब आंबेडकर कल्चरल

फाऊंडेशन, नंदुरबार यांना मान्य असल्याबाबत करारपत्र करून घ्यावे. शासनाच्या वतीने करारपत्रावर सही करण्यासाठी विभागीय समाजकल्याण अधिकारी, नाशिक यांना प्राधिकृत करण्यात येत आहे. सहाय्यक आयुक्त, समाजकल्याण, नाशिक यांनी प्रकल्पाच्या बांधकामाच्या सद्यःस्थितीचा त्रैमासिक अहवाल आणि वितरीत केलेल्या निधीचे उपयोगिता प्रमाणपत्र शासनास व आयुक्त, समाजकल्याण, पुणे यांना वेळीच सादर करण्याची दक्षता घ्यावी.

३. सदर बांधकामावरील खर्च हा मागणी क्र.एन-३, २२२५-अनुसूचित जाती, अनुसूचित जमाती व इतर मागासवर्गीय व अल्पसंख्यांक यांचे कल्याण, ०१- अनुसूचित जातीचे कल्याण, ८००-इतर खर्च, पंचवार्षिक योजनांतर्गत योजना-राज्य योजनांतर्गत योजना (०५), स्वयंसेवी संस्थांना सहाय्यक अनुदाने (०५)(०२), स्वयंसेवी संस्थांना सहाय्यक अनुदाने (वि.घ.यो.) (२२२५ ३६३६), ३१ - सहाय्यक अनुदाने (वेतनेतर) (योजनातर्गत-दत्तमत्त) या लेखाशीर्षाखाली सन २०१७-१८ या वर्षात मंजूर अर्थसंकल्पीय तरतूदीतून भागविण्यात यावा.

४. सदर योजनेअंतर्गत आयुक्त, समाजकल्याण, महाराष्ट्र राज्य, पुणे यांना नियंत्रक, आहरण व संवितरण अधिकारी म्हणून घोषित करण्यात येत आहे. तसेच योजनेअंतर्गत मंजूर निधीचे वितरण हे संदर्भ क्र. १ येथील शासन निर्णयातील परिच्छेद २ (२) मध्ये नमूद अटीच्या अधीन काटेकोरपणे करण्याची जबाबदारी आयुक्त, समाजकल्याण, पुणे यांची राहिल.

५. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून, त्याचा संगणक सांकेतांक क्र. २०१८०३३११०२२१४२४२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल कों.आहिरे)

अवर सचिव, महाराष्ट्र शासन

प्रत,

- १) आयुक्त, समाजकल्याण, पुणे.
- २) उपसचिव, सार्वजनिक बांधकाम विभाग (इमारती-२), मंत्रालय, मुंबई-३२.
- ३) मुख्य अभियंता, सार्वजनिक बांधकाम प्रादेशिक विभाग, नाशिक
- ४) अधिक्षक अभियंता, सार्वजनिक बांधकाम मंडळ, धुळे.
- ५) कार्यकारी अभियंता, सार्वजनिक बांधकाम विभाग, धुळे/नंदुरबार

- ६) महालेखापाल महाराष्ट्र १/२ (लेखापरीक्षा/लेखाअनुज्ञेयता ), मुंबई/नागपूर.
- ७) प्रादेशिक उपायुक्त, समाजकल्याण विभाग, नाशिक.
- ८) सहायक आयुक्त, समाजकल्याण, नंदुरबार.
- ९) जिल्हाकोषागार अधिकारी, नागपूर.
- १०) सचिव, बोधीसत्त्व डॉ.बाबासाहेब आंबेडकर कल्चरल फाऊंडेशन, नंदुरबार.
- ११) निवडनस्ती.